

டிசம்பர் - 14

## TNPSC துளிகள்

- ❖ ITC லிமிடெட் நிறுவனமானது, பிரிட்டிஷ் அமெரிக்கப் புகையிலை நிறுவனத்தை (BAT) விஞ்சி உலகின் மூன்றாவது மதிப்பு மிக்க புகையிலைத் தயாரிப்பு நிறுவனமாக மாறியது.
- ❖ இந்திய சமூக ஆர்வலரான நிகில் டே, அமெரிக்க வெளியுறவுத் துறையினால் சர்வதேச ஊழல் எதிர்ப்பு வாகையராக அறிவிக்கப்பட்டுள்ளார்.
- ❖ 'மார்னிங் கன்சல்ட்' எனப்படும் அமெரிக்காவைச் சேர்ந்த ஆலோசனை வழங்கீட்டு நிறுவனத்தின் கூற்றுப் படி, பிரதமர் நரேந்திர மோடி 76 சதவீத ஆதரவு மதிப்பீட்டுடன் உலகின் மிகவும் பிரபலமான தலைவராக தனது இடத்தைத் தக்க வைத்துக் கொண்டு உள்ளார்.
  - அவரைத் தொடர்ந்து மெக்சிகோ அதிபர் ஆண்ட்ரேஸ் மானுவல் லோபஸ் ஒப்ராதோர் மற்றும் சுவீட்சர்லாந்து அதிபர் அலைன் பெர்செட் ஆகியோர் இடம் பெற்றுள்ளனர்.

## தேசியச் செய்திகள்

### சட்டப் பிரிவு 370 மீதான உச்ச நீதிமன்றத் தீர்ப்பு

### CHAIN OF EVENTS

<p>▶ <b>Oct 26, 1947</b> Maharaja Hari Singh signed the Instrument of Accession, allowing Jammu and Kashmir to join India</p>	<p>▶ <b>1980s</b> Repeal of Article 370 becomes part of BJP's core agenda</p>	<p>resolutions that take away J&amp;K's special status under Article 370</p>
<p>▶ <b>Jan 26, 1950</b> President Rajendra Prasad issued order under Article 370</p>	<p>▶ <b>June 19, 2018</b> Governor's rule in J&amp;K after BJP withdraws support to the PDP govt</p>	<p>▶ <b>August 9, 2019</b> Parliament passed the J&amp;K Reorganisation Act, which split J&amp;K into two UTs – J&amp;K and Ladakh</p>
<p>▶ <b>Oct 31, 1951</b> Constituent Assembly of J&amp;K formed</p>	<p>▶ <b>Dec 20, 2019</b> President's rule in J&amp;K</p>	<p>▶ <b>August 28, 2019</b> SC refers petitions challenging altering Article 370 to a Constitutional Bench</p>
<p>▶ <b>Nov 17, 1956</b> Constitution of J&amp;K comes into force</p>	<p>▶ <b>Aug 5-6, 2019</b> RS and LS pass statutory</p>	<p>▶ <b>August 2, 2023</b> Constitution Bench starts hearing the 23 petitions</p>



- ❖ இந்தியத் தலைமை நீதிபதி தலைமையிலான அரசியலமைப்பு அமர்வானது, 2019 ஆம் ஆண்டில், 370வது சட்டப் பிரிவை ரத்து செய்த மத்திய அரசின் முடிவை ஒருமனதாக உறுதி செய்தது.
- ❖ அரசியலமைப்பின் 370வது சட்டப் பிரிவானது, ஜம்மு மற்றும் காஷ்மீர் மாநிலத்திற்குச் சிறப்பு அந்தஸ்தை வழங்கியது.



- ❖ 370வது சட்டப் பிரிவு சுதேச அரசிலிருந்து இந்திய மாநிலமாக மாறுவது தொடர்பான விதிகளை மட்டுமே கொண்ட சட்ட விதி என்றும் தலைமை நீதிபதி குறிப்பிட்டார்.
- ❖ ஜம்மு மற்றும் காஷ்மீர் இந்தியாவுடன் ஒருங்கிணைந்த பிறகு எந்தவொரு உள் இறையாண்மையையும் தக்க வைத்துக் கொள்ளவில்லை என்றும், இந்திய அரசியலமைப்பினை அந்த மாநிலத்திற்குப் பயன்படுத்துவதற்கு மாநில அரசாங்கத்தின் ஒப்புதல் தேவையில்லை என்றும் நீதிமன்றம் கூறியது.
- ❖ மேலும், லடாக் ஒன்றியப் பிரதேசமாக பிரிக்கப் பட்டதையும் இந்த சட்டப் பிரிவு உறுதி செய்தது.
- ❖ 2024 ஆம் ஆண்டு செப்டம்பர் 30 ஆம் தேதிக்குள் ஜம்மு மற்றும் காஷ்மீர் சட்டப் பேரவைக்குத் தேர்தல் நடத்த நடவடிக்கை எடுக்குமாறு இந்திய தேர்தல் ஆணையத்துக்கு நீதிமன்றம் உத்தரவிட்டது.

### சிறப்பு அந்தஸ்தின் பின்னணி

- ❖ இந்திய அரசியலமைப்பின் 370வது சட்டப் பிரிவின் கீழ் ஜம்மு மற்றும் காஷ்மீர் சிறப்பு அந்தஸ்தை பெற்றது.
- ❖ இந்தச் சட்டப் பிரிவானது, இது ஒரு தற்காலிக அந்தஸ்து என்றும், குடியரசுத் தலைவர் அதற்கான பொது அறிவிப்பை வெளியிட்டால் அது செயல்படாமல் போய்விடும் என்றும் குறிப்பிடுகிறது.
- ❖ எனினும், அதற்கு முன், ஜம்மு காஷ்மீர் அரசியலமைப்புச் சபையின் பரிந்துரை அவசியம் ஆகும்.
- ❖ 370வது சட்டப்பிரிவின் விளைவாக, ஜம்மு காஷ்மீர் அதன் சொந்த அரசியலமைப்பைக் கொண்டிருந்தது.
- ❖ மாநில அரசு ஒப்புதல் அளிக்காத வரை, நாடாளுமன்றத்தால் இயற்றப்படும் அனைத்துச் சட்டங்களும் அந்த மாநில அரசுக்குப் பொருந்தாது.
- ❖ 1954 ஆம் ஆண்டு அரசியலமைப்பு (ஜம்மு மற்றும் காஷ்மீரில் செயல்படுத்துதல்) ஆணையானது ஜம்மு மற்றும் காஷ்மீருக்கு பொருந்தும் சட்ட விதிகள் மற்றும் விதிமுறைகளை பட்டியலிடுகிறது.
- ❖ மேலும், அரசியலமைப்பின் 35Aவது சட்டப் பிரிவின் கீழ் சட்ட விதிவிலக்குகள் தொகுப்பையும் குடியரசுத் தலைவர் பட்டியலிட்டார்.
- ❖ இந்த 35A சட்டப் பிரிவானது, இந்திய அரசியலமைப்பில் இடம்பெறவில்லை. மாறாக இது ஜம்மு & காஷ்மீர் அரசியலமைப்பில் மட்டுமே இடம் பெற்றுள்ளது.
- ❖ 1954 ஆம் ஆண்டு குடியரசுத் தலைவர் ஆணையானது ஜம்மு மற்றும் காஷ்மீருக்கான ஸ்தாபக சட்ட ஆவணத்தை அமைத்தது.
- ❖ 35A சட்டப்பிரிவு ஆனது வெளியாட்கள் அப்பகுதியில் சொத்து வாங்குவதைத் தடை செய்தல் மற்றும் காஷ்மீர் பகுதியைச் சாராதவர்களைத் திருமணம் செய்து கொள்ளும் பெண்கள் தங்கள் சொத்து உரிமைகளை இழத்தல் போன்ற அந்த மாநிலத்தின் பல பிரத்தியேகச் சட்டங்களைப் பாதுகாத்தது.

### மஹுவா மொய்த்ரா வெளியேற்றம்

- ❖ நெறிமுறைக் குழுவின் பரிந்துரையின் பேரில் திரிணாமுல் காங்கிரஸ் தலைவர் மஹுவா மொய்த்ரா மக்களவையில் இருந்து வெளியேற்றப்பட்டார்.
- ❖ பாராளுமன்றத்தில் அரசாங்கத்தை விமர்சித்து கேள்விகள் கேட்டதற்காக கோடிக் கணக்கில் பணம் மற்றும் பரிசுகள் உட்பட லஞ்சம் பெற்றதாக குற்றம் சாட்டப்பட்டார்.
- ❖ பாராளுமன்ற விவகார அமைச்சர் இவரின் "நெறிமுறையற்ற நடத்தைக்காக" அவரை



வெளியேற்றுவதற்கான ஒரு தீர்மானத்தை முன்வைத்த நிலையில் குரல் வாக்கெடுப்பு மூலம் அது ஏற்றுக் கொள்ளப்பட்டது.

- ❖ மக்களவையில், அதிகாரிகள், ஊடகங்கள் அல்லது மற்ற பாராளுமன்ற உறுப்பினர்கள் மீது பாராளுமன்ற உறுப்பினர்கள் எழுப்பும் புகார்களைச் சிறப்புரிமைக் குழு மதிப்பாய்வு செய்கிறது.
- ❖ மக்களவையின் சட்டமியற்றுபவர்களுக்கு எதிரான சாமானியர்களின் புகார்களை விசாரிக்கும் ஒரே குழு நெறிமுறைக் குழுவாகும்.
- ❖ திருமதி மொய்தரா தான் மக்களவையில் இருந்து வெளியேற்றப்பட்டதை எதிர்த்து உச்ச நீதிமன்றத்தில் முறையீடு செய்துள்ளார்.
- ❖ அரசியலமைப்புச் சட்டத்தின் 122வது சட்டப் பிரிவு, நாடாளுமன்றத்தில் நடக்கும் நடவடிக்கைகள் மீது முறையீடு செய்வதற்கு விலக்கு அளித்தாலும், அவர் சிட்ட உரிமைகளை இதற்காகப் பயன்படுத்த முடியும்.
- ❖ நெறிமுறைக் குழுவானது பாராளுமன்ற உறுப்பினர்களின் நெறிமுறையற்ற நடத்தைகளை விசாரிக்கச் செய்வது, ஆனால் நெறிமுறையற்ற நடத்தை என்பது யாதென பாராளுமன்ற விதிகளால் வரையறுக்கப்படவில்லை.
- ❖ 2005 ஆம் ஆண்டு டிசம்பர் மாதத்தில், 11 பாராளுமன்ற உறுப்பினர்கள் - மக்களவையில் இருந்து 10 பேர் மற்றும் மாநிலங்களவையில் இருந்து ஒருவர் - குறை தீர்ப்பிற்கு லஞ்சம் பெற்ற குற்றம் காரணமாக வெளியேற்றப் பட்டனர்.

## LOK SABHA ETHICS COMMITTEE: PROCEDURE FOR COMPLAINTS

- Any individual can file a complaint against a member via another Lok Sabha MP
- An affidavit must be given stating that the complaint is not "false, frivolous, or vexatious"
- Complaints based on media reports or matters that are sub-judice are not entertained by the Committee
- Committee conducts prima facie inquiry and then makes recommendations after evaluation

## சர்வதேசச் செய்திகள்

### பசுமைப் பயணம் 2050 திட்டம்

- ❖ சர்வதேசக் கடல்சார் அமைப்பின் (IMO) பசுமைப் பயணம் 2050 திட்டத்திற்கான முன்னோடியான தலைமை நாடாக இந்தியாவினைத் தேர்ந்தெடுத்துள்ளது.
- ❖ கப்பல்களில் இருந்து வெளியேறும் பசுமை இல்ல வாயுக்களின் (GHG) அளவைக் குறைக்கும் முயற்சிகளில் வளர்ந்து வரும் நாடுகளுக்கு உதவுவதை இது நோக்கமாகக் கொண்டுள்ளது.
- ❖ பசுமைப் பயணம் 2050 திட்டத்தில் பங்கேற்கும் நாடுகள்: அசர்பைஜான், பெலிஸ், சீனா, குக் தீவுகள், ஈக்வடார், ஜார்ஜியா, இந்தியா, கென்யா, மலேசியா, சாலமன் தீவுகள்,

தென்னாப்பிரிக்கா, இலங்கை ஆகியனவாகும்.

- ❖ இது 2019 ஆம் ஆண்டில் மேற்கொள்ளப்பட்ட நார்வே அரசாங்கத்திற்கும் சர்வதேச கடல்சார் அமைப்பிற்கும் இடையிலான கூட்டுத் திட்டமாகும்.



### ஸ்டோர்ம் மேக்கர்ஸ் II நடவடிக்கை




- ❖ இன்டர்போல் அமைப்பின் "ஸ்டோர்ம் மேக்கர்ஸ் II" என்ற நடவடிக்கையின் விளைவாக, பல்வேறு நாடுகளில் 281 பேர் கைது செய்யப்பட்டுள்ளனர்.
- ❖ அவர்கள் மீது மனிதக் கடத்தல், கடவுச் சீட்டு மோசடி, ஊழல், தொலைத்தொடர்பு மோசடி மற்றும் பாலியல் சுரண்டல் போன்ற குற்றச்சாட்டுகள் உள்ளன.
- ❖ மனிதக் கடத்தலில் பாதிக்கப்பட்ட 149 பேர் மீட்கப்பட்ட நிலையில், 360க்கும் மேற்பட்ட விசாரணைகள் தொடங்கப்பட்டுள்ளன.
- ❖ ஆசியா மற்றும் பிற பிராந்தியங்களில் உள்ள 27 நாடுகளில் உள்ள சட்ட அமலாக்க முகவர்கள் இந்த நடவடிக்கைக்காக அணிதிரட்டப்பட்டனர்.
- ❖ கடத்தப்பட்டவர்களை இணைய மோசடியில் ஈடுபடுவதற்கு என்று கட்டாயப்படுத்தும் நோக்கத்திற்காக வேண்டி மேற்கொள்ளப்பட்ட முதல் மனித கடத்தல் வழக்கினை

தெலுங்கானா காவல்துறை பதிவு செய்தது.

## பொருளாதாரச் செய்திகள்

### புத்தொழில் நிறுவனங்கள் நிதி

- ❖ 2023 ஆம் ஆண்டில் புத்தொழில் நிறுவனங்கள் அதிக நிதியுதவி பெறும் நாடுகளின் உலகளாவியத் தரவரிசையில் இந்தியா நான்காவது இடத்திற்கு சரிந்தது.
- ❖ இந்தியாவில் கடந்த ஐந்து ஆண்டுகளில் மிகக் குறைந்த நிதி வரவு பதிவாகியுள்ளது.
- ❖ 2021 மற்றும் 2022 ஆகிய ஆண்டுகளில் உலக அளவில் இந்தியா மூன்றாவது இடத்தில் உள்ளது.
- ❖ மொத்த நிதியுதவியில் 7 பில்லியன் டாலர் மட்டுமே பெறுவதன் மூலம், தற்போது அது அமெரிக்கா, ஐக்கியப் பேரரசு மற்றும் சீனா ஆகிய நாடுகளை விட பின்தங்கி உள்ளது.
- ❖ 2023 ஆம் ஆண்டில், அனைத்து நிலைகளிலும் நிதியுதவி குறைந்துள்ள நிலையில், கடைசி நிலை நிதியுதவி 73%க்கும் மேலாகக் குறைந்ததோடு, அதைத் தொடர்ந்து ஆரம்ப-நிலை நிதியுதவி (70%) மற்றும் தூண்டுதல்-நிலை நிதியுதவி (60%) ஆக குறைந்துள்ளது.




## அறிவியல் மற்றும் தொழில்நுட்பம்

### போன்டஸ் கண்டத்தட்டு

- ❖ தென்கிழக்கு ஆசியாவில் சுமார் 20 மில்லியன் ஆண்டுகளுக்கு முன்பு காணாமல் போன பழைய கண்டத் தட்டு ஒன்றை அறிவியலாளர்கள் கண்டுபிடித்துள்ளனர்.
- ❖ போன்டஸ் தட்டு என்று அழைக்கப்படும் கண்ட மேலோட்டின் துண்டுகள் போர்னியோ தீவு அருகே தென் சீனக் கடலில் கண்டுபிடிக்கப்பட்டன.
- ❖ இந்தக் கண்டத்தட்டு ஒரு காலத்தில் சுமார் 15 மில்லியன் சதுர மைல் அளவு, அதாவது தோராயமாக பசிபிக் பெருங்கடலின் கால் பகுதியளவு இருந்ததாக கூறப்படுகிறது.
- ❖ பாஞ்சியா என்ற பெருங்கண்டம் உடைவதற்கு முன், போன்டஸ் தட்டு புவியின் கண்ட மேலோட்டின் ஒரு பகுதியை உள்ளடக்கியிருந்ததாக மதிப்பிடப்பட்டுள்ளது.

- ❖ ஆனால் அது கடந்த பல மில்லியன் வருடங்களில் பூமிக்கு அடியில் மூழ்கி விட்டது.
- ❖ அது இருந்த காலத்தில் போன்டஸ் பெருங்கடல் எனப்படும் கடலின் அடியில் மூழ்கி இருந்ததால் இதற்கு " போன்டஸ் தட்டு" என்று பெயர் சூட்டப் பட்டது.



## சுற்றுச்சூழல் செய்திகள்

### கிழக்குத் தொடர்ச்சி மலையின் இயற்கை விளக்க மையம்



- ❖ இந்த இலட்சியமிகு திட்டமானது அதிகாரப்பூர்வமாக பொதுமக்களின் பார்வைக்காக திறக்கப்பட்டுள்ளது.
- ❖ இது விசாகப்பட்டினத்தில் உள்ள கம்பலகொண்டா வனவிலங்குச் சரணாலயத்தின் வளாகத்தில் அமைந்துள்ளது.
- ❖ இந்த மையமானது ஆந்திரப் பிரதேச வனத் துறையினால் மேற்கொள்ளப் பட்ட, இத்தகைய முதல்-வகையான கலை சார் திட்டமாகும்.
- ❖ இந்த மையமானது, கிழக்குத் தொடர்ச்சி மலைகளின் முக்கியமான சுற்றுச்சூழல்

அமைப்புகளை காட்சிப்படுத்துவதோடு, பழங்குடியினச் சமூகங்கள் காடுகளுடன் நன்கு ஒன்றியிருப்பதையும் எடுத்துக் காட்டுகிறது.

## மாநிலச் செய்திகள்

### மோகன் யாதவ் - மத்தியப் பிரதேச மாநில முதல்வர்

- ❖ மத்தியப் பிரதேசத்தின் புதிய முதல்வராக மோகன் யாதவ் அறிவிக்கப்பட்டுள்ளார்.
- ❖ 230 உறுப்பினர்களைக் கொண்ட சட்டசபையில் அவரது கட்சி (பாஜக) 163 இடங்களை வென்றது.
- ❖ அம்மாநிலத்தில் ராஜேந்திர சக்லா மற்றும் ஜகதீஷ் தேவ்தா ஆகிய இரண்டு துணை முதல்வர்கள் நியமிக்கப்படுவர்.
- ❖ மோகன் யாதவ் ஒரு இதரப் பிற்படுத்தப்பட்ட வகுப்பு சார்ந்த தலைவர் மற்றும் உஜ்ஜைன் தெற்குப் பகுதியிலிருந்து மூன்று முறை பாஜக சட்டமன்ற உறுப்பினராக பணியாற்றியவர் ஆவார்.
- ❖ இவர் முன்பு மத்தியப் பிரதேசத்தின் உயர்கல்வி அமைச்சராகப் பணியாற்றியுள்ளார்.



★ ★ ★ ★ ★ ★ ★ ★ ★ ★